

प्रति,  
सर्व सदस्य सचिव तथा संशोधन अधिकारी,  
विभागीय जाती प्रमाणपत्र पडताळणी समित्या,  
महाराष्ट्र राज्य,

**विषय :- महाराष्ट्र राज्यातील ग्रामपंचायती निवडणूकीसाठी  
मागासवर्गीय उमेदवारांचा जाती दावा पडताळणी करण्याबाबत**

**संदर्भ :-१) या विभागाचे समक्रमांकीत दिनांक १० मे, २०१० चे  
अर्धशासकीय पत्र**

**२) या विभागाचे समक्रमांकीत दिनांक ०७ जून, २०१० चे पत्र**

**३) या विभागाचे समक्रमांकीत दिनांक ०८ जून, २०१० चे पत्र**

महोदय,


शासन निर्णय दिनांक १७ जुलै, २००९ अन्वये जिल्हाधिकारी यांनी ६ महिन्यांच्या पुर्वी मागासवर्गीय उमेदवारांचे अर्ज समित्यांकडे पाठवावेत अशा प्रकारच्या सूचना निर्गमित करण्यात आलेल्या आहेत. तथापि माहे ऑगस्ट, २०१० मध्ये प्रस्तावित ग्रामपंचायती निवडणूका संदर्भात हा कालावधी पाळला गेला नसल्याने शासन अर्धशासकीय पत्र दिनांक १० मे, २०१० अन्वये ३०/०५/२०१० पर्यंत प्राप्त झालेले सर्व अर्ज स्विकारून त्यावर तपासून निर्णय देण्याबाबत सर्व संबंधीत जात प्रमाणपत्र पडताळणी समित्यांना कळविण्यात आले होते. तदनंतर दिनांक ७ जून, २०१० च्या समक्रमांकीत पत्रान्वये सदर निवडणूकीसाठी राखीव प्रभागातून उभे असलेल्या उमेदवारांचे जिल्हाधिकारी कार्यालयाकडून प्राप्त झालेले अर्ज स्विकारून त्याबाबतची अर्ज-निहाय पोच पावतो जिल्हाधिकारी कार्यालयास देण्याबाबत सूचित करण्यात आले होते. सदर सूचना शासन समक्रमांकीत दिनांक ०८ जून, २०१० च्या पत्रान्वये रद्द करण्यात येवून दिनांक १० मे, २०१० च्या अर्धशासकीय पत्रात दिलेल्या सूचनांप्रमाणे कार्यवाही करण्याबाबत निदेश देण्यात आले होते.

२. आता ग्राम विकास विभागाकडून ग्राम पंचायती निवडणूकीसाठी राखीव प्रभागातून उभे असलेल्या उमेदवाराने निवडून आल्यानंतर ४ महिन्यात जात वैधता प्रमाणपत्र सादर करण्याचा अध्यादेश दिनांक ९ जून, २०१० रोजी निर्गमित केला असल्याने माहे डिसेंबर, २०१० अखेर पर्यंत होणा-या ग्राम पंचायत निवडणूक संदर्भातील दिनांक ०७ जून, २०१० व दिनांक ०८ जून, २०१० अन्वये देण्यात आलेल्या सूचना अधिक्रमीत करण्यात येत असून ग्रामपंचायत निवडणूक विषयक प्राप्त अर्जावर करावयाची कार्यवाही खालील प्रमाणे निश्चित करण्यात येत आहे :-

१) ग्रामपंचायत निवडणूकीसाठी इच्छुक मागासवर्गीय उमेदवारांचे जाती दावा पडताळणीबाबतचे अर्ज संबंधीत जिल्हाधिकारी कार्यालयाने स्विकारावे.

- २) जिल्हाधिकारी कार्यालयाने सदरचे अर्ज त्वरीत संबंधीत विभागीय जाती प्रमाणपत्र पडताळणी समितीकडे सादर करून त्याबाबतची अर्ज-निहाय पोच पावती पडताळणी समितीकडून प्राप्त करून घ्यावी.
- ३) जिल्हाधिकारी कार्यालयाने प्राप्त झालेली पोच पावती संबंधीत अर्जदारास देण्याबाबतची व्यवस्था करावी.
- ४) निवडणूकीत निवडून आलेल्या उमेदवाराचा जाती दावा निवडणूक झाल्यानंतर ३ महिन्यांच्या आत तपासून त्यावर निर्णय देण्याबाबत संबंधीत विभागीय जाती प्रमाणपत्र पडताळणी समितीने नियमानुसार कार्यवाही विहित कालमर्यादेत करावी .

३. उपरोक्त विहित केलेली कार्यपध्दती तात्काळ परिणामाने अंमलात आणण्यात यावी तसेच सदर कार्यपध्दती ही माहे डिसेंबर, २०१० अखेर पर्यंत होणा-या ग्रामपंचायत निवडणूकीकरीताच अंमलात राहिल याची कृपया नोंद घ्यावी.

आपला  
  
( भो.गो. गौदाळे )

अवर सचिव, महाराष्ट्र शासन

प्रत :-

- १) सचिव (ग्राम विकास) , ग्राम विकास व जलसंधारण विभाग ,मंत्रालय, मुंबई- ३२.
- २) सर्व जिल्हाधिकारी , यांना विनंती करण्यात येते की, शासनाच्या वरील सूचनांचे काटेकोरपणे पालन करण्यात यावे.
- ३) सर्व जिल्हा परिषदांचे मुख्य कार्यकारी अधिकारी
- ४) संचालक, समाजकल्याण संचालनालय , महाराष्ट्र राज्य पुणे.